

खास खबरें

एसी-3 टियर इकोनॉमी कोच तैयार : 72 की जगह इस कोच में बैठेंगे 83 यात्री

नई दिल्ली। वातानुकूलित कोच में यात्रा करना अब ज्यादातर लोगों के पहुंच में होगा। रेलवे ने एक विशेष कोच तैयार किया है, जो वातानुकूलित है और सीट की संख्या भी अधिक है। सीट की संख्या अधिक होने की वजह से यात्रा किराया भी कम वसूला जाएगा। एलएचबी इकोनॉमी क्लास के कोच को आवश्यक मंजूरी के बाद सभी मेल, एक्सप्रेस ट्रेनों में चलाया जाएगा। कपूरथला रेल कोच फैक्ट्री में पहले लिके हॉफमैन बुश (एलएचबी) एसी थ्री टियर इकॉनमी क्लास कोच तैयार कर परीक्षण का काम पूरा कर लिया गया है। इस कोच में कुल 83 बर्थ हैं। दिव्यांगों के लिए व्हीलचेयर का इस्तेमाल भी आसानी से किया जा सकेगा। सुविधाजनक सीढ़ी को बेहतर डिजाइन के साथ लगाया गया है। बर्थ के संकेतक को नाइट लाइट से जोड़ा गया है। राजधानी, शताब्दी, दुरंतो, जन शताब्दी व विशेष ट्रेनों को छोड़कर सभी मेल व एक्सप्रेस ट्रेन में इस कोच को लगाया जाएगा। भारतीय और पश्चिमी शैली की शौचालयों की बेहतर डिजाइन के साथ ही दिव्यांग फंडेली प्रवेश द्वार बनाए गए हैं। बेहतर रखरखाव के लिए सीट और बर्थ के मांड्यूलर डिजाइन के साथ तैयार किया गया है।

6 महीने में फिर बढ़ेगी इस आईटी कंपनी में सैलरी, 4.7 लाख कर्मचारियों को मिलेगा फायदा

नई दिल्ली । देश की सबसे बड़ी आईटी कंपनी टाटा कंसल्टेंसी सर्विसेज ने अगले वित्त वर्ष 2021-22 के लिए अपने कर्मचारियों की सैलरी बढ़ाने का एलान किया है। यह फैसला करने वाली यह देश की पहली आईटी कंपनी है। इस फैसले से कंपनी के 4.7 लाख से अधिक कर्मचारियों फायदा होगा। यह छह महीने में दूसरी बार है, जब टीसीएस ने सैलरी हाइक का फैसला लिया है। इससे पहले कंपनी ने इस वित्त वर्ष की दूसरी तिमाही के अंत में कर्मचारियों की सैलरी बढ़ाने की घोषणा की थी जो 1 अक्टूबर, 2020 से लागू हुई थी। टीसीएस के प्रवक्ता ने सैलरी हाइक के फैसले की पुष्टि की और कहा कि कंपनी के बेंचमार्क के मुताबिक दुनिया भर के टीसीएस कर्मचारियों को इसका फायदा मिलेगा। बढ़ी हुई सैलरी अप्रैल से मिलेगी। इस तरह कंपनी के कर्मचारियों को 6 महीने में दो बार सैलरी बढ़ने से 12-14 फीसदी इंक्रीमेंट मिलेगा। कंपनी अपनी कर्मचारियों को सालाना 6 से 8 फीसदी इंक्रीमेंट देती है।

नॉर्मल इंक्रीमेंट साइकल : सूत्रों के मुताबिक कंपनी ने कोरोना महामारी के चलते फैली अनिश्चितता के बावजूद इंडस्ट्री के नॉर्मस के मुताबिक अपने कर्मचारियों के वेतन में बढ़ोतरी का फैसला किया। बाजार पर नजर रखने वालों के मुताबिक टीसीएस द्वारा सैलरी हाइक के एलान से कंपनी ने नॉर्मल इंक्रीमेंट साइकल का संकेत दिया है।

सोनू सूद को स्पाइसजेट ने अनोखे अंदाज में किया सम्मानित

जहाज पर लगाई एक्टर की तस्वीर तो फैंस बोले- ‘आप पीएम बन जाओ’

नई दिल्ली बॉलीवुड एक्टर सोनू सूद ने कोरोना महामारी के इस बुरे दौर में कई लोग की मदद की। यही वजह है कि आए दिनों सोनू अपने सामाजिक कार्यों को लेकर पूरे देश में चर्चा का विषय बने रहते हैं। लोकडाउन के बीच सोनू सूद ने जिस तरह की दरियादिली दिखाई, उसने लोगों का दिल जीत लिया। सोनू सूद अभी भी इन कार्यों में लगे हुए हैं। किसी को भी मदद की जरूरत होती है तो वह अपनी तरफ से हरसंभव मदद करते हैं। कई लोग उन्हें असहाय लोगों का भगवान तक कह चुके हैं। एक बार फिर सोनू सूद के सम्मान में कुछ ऐसा हुआ है, जिसकी हर कोई

तारीफ कर रहा है। दरअसल घरेलू एयरलाइन कंपनी स्पाइसजेट ने सोनू सूद की समाज सेवा को देखते हुए उनकी तस्वीर अपने विमान में लगाकर उन्हें सम्मानित किया है। स्पाइसजेट बोइंग 737 ने सोनू सूद की तस्वीर अपने विमान में चिपका दी है।

जिसमें लिखा है ‘ए सैल्यूट टू सैवियर सोनू सूद’। सोनू सूद ने जैसे ही इन तस्वीरों को शेर्य किया तो उनके फैंस ने भी इस पर तुरंत अपनी प्रतिक्रिया दर्ज कराई। एक यूजर ने लिखा कि सर यकीनन आप इस सम्मान के लायक है। वहीं दूसरे यूजर ने लिखा कि आपको इस खास सम्मान के लिए बधाई हो। एक अन्य शख्स ने लिखा कि आप तो हम सभी के लिए

भगवान हो। इसके अलावा और भी कई यूजर्स ने उनकी पोस्ट पर अलग-अलग तरह के कमेंट किए। स्पाइसजेट की इस फ्लाइट की तस्वीर सोशल मीडिया पर वायरल हो रही है। सोनू सूद ने भी इमोशनल होकर इस फ्लाइट का वीडियो शेर्य किया है। इसे लेकर सोनू ने कहा, ‘जब मैंने ये सब देखा तो मैंने सम्मानित महसूस किया। विमान को अलग हवाई अड्डों पर पार्क किया गया और लोग मुझे लेह, हैदराबाद, पंजाब और दिल्ली से अलग-अलग चित्र भेज रहे थे। मैं धन्य महसूस कर रहा हूं। मैं अपने माता-पिता को और ज्यादा मिस कर रहा हूं। काश वो इस नजारे को देख सकते।’

स्पेशल खबर...

बढ़ती कीमतों के बीच पेट्रोल पंप के मालिक हड़ताल पर जाने वाले हैं

अब पंप मालिक क्यों कर रहे हैं पेट्रोल-डीजल सस्ता करने की डिमांड ?

नई दिल्ली पेट्रोल-डीजल की कीमतें 100 के पार पहुंच गई हैं। राजस्थान के अधिकतर शहरों में पेट्रोल 90 के पार बिक रहा है, जबकि प्रदेश के गंगानगर में तो भारत का सबसे महंगा पेट्रोल बिक रहा है। जहां अभी पेट्रोल के भाव 101.84 और डीजल के भाव 93.77 रुपये हैं। पिछले कुछ दिनों से पेट्रोल-डीजल की कीमतों में ज्यादा बदलाव नहीं आया है और कीमतें काफी स्थिर हैं। लेकिन, राजस्थान से खबर आ रही है कि बढ़ती कीमतों के बीच पेट्रोल पंप के मालिक हड़ताल पर जाने वाले हैं।

जी हाँ, अब राजस्थान पेट्रोलियम

डीलर्स एसोसिएशन द्वारा प्रदेश में हड़ताल का आह्वान किया है। इसका जयपुर जिला पेट्रोलियम डीलर्स एसोसिएशन ने भी समर्थन किया है। ऐसे में राजस्थान में पेट्रोल पंप 10 अप्रैल 2021 को एक दिन की सांकेतिक हड़ताल पर रहेंगे।

इसके बाद भी उनकी मांग पूरी नहीं की जाती है तो 25 अप्रैल 2021 से अनिश्चित कालीन हड़ताल पर रहेंगे। ऐसे में लोगों का काफी मुश्किल हो सकती है। ऐसे में सवाल उठ रहा है कि आखिर बढ़ती कीमतों के बीच आखिर पेट्रोल पंप हड़ताल क्यों कर रहे हैं और उनकी क्या मांगें हैं। जानते हैं पूरा मामला क्या है और

पेट्रोल पंप हड़ताल पर जाने की बात क्यों कर रहे हैं।

क्या है पेट्रोल पंप मालिकों की मांग?

दरअसल, राजस्थान में लगने वाले ज्यादा वेट की वजह से पेट्रोल की कीमतें काफी बढ़ गई हैं। खास बात ये है कि राजस्थान के पड़ोसी राज्यों में पेट्रोल की कीमतें राजस्थान से काफी कम हैं, ऐसे में पेट्रोल पंप मालिकों का काफी नुकसान हो रहा है। एसोसिएशन का कहना है कि इससे राजस्थान के बोर्डर इलाकों के पेट्रोल पंप का व्यापार पूरी तरह से ठप हो

गया है, क्योंकि लोग पड़ोसी राज्य से पेट्रोल भरवा रहे हैं। वहाँ, प्रदेश के अन्य इलाकों में भी इसका काफी असर पड़ रहा है। ऐसे में पेट्रोल पंप मालिक वेट को कम करने की मांग कर रहे हैं, ताकि ना सिर्फ जनता को सस्ता पेट्रोल मिल सके, बल्कि उनके व्यापार भी बढ़ सके। सीधे शब्दों में कहें तो बढ़ती कीमतों का असर पेट्रोल पंप के व्यापार भी पड़ रहा है, ऐसे में पंप मालिक मांग कर रहे हैं कि वेट कम किया जाए ताकि पेट्रोल की कीमत कम होने पर उनका व्यापार भी चल सके। साथ पंप मालिकों की मांग है कि प्रदेश स्तर पर एक ही रेट होनी चाहिए। जयपुर जिला पेट्रोलियम

सैमसंग गैलेक्सी एम 12 ने बनाया नया रिकॉर्ड

एमेजॉन पर पहले दिन ही डिवाइस ने किया कमाल

नई दिल्ली

सैमसंग ने शनिवार को घोषणा की कि उसका गैलेक्सी एम 12 स्मार्टफोन भारत में पहले ही दिन एमेजॉन की बेस्टसेलिंग सूची में शीर्ष रैंकिंग वाला स्मार्टफोन बन गया है। कंपनी के अनुसार, गैलेक्सी एम 12 बिक्री के 48 घंटों के भीतर ही ऑनलाइन शॉपिंग वेबसाइट एमेजॉन पर सबसे ज्यादा बिकने वाला फोन बन गया है।

कंपनी ने एक बयान में कहा, ‘गैलेक्सी एम 11 (2020) और गैलेक्सी एम 21 (2020) और फिर गैलेक्सी एम 12 ने भी सैमसंग के लिए अपनी श्रेणी में पहले ही दिन बिक्री का नया रिकॉर्ड बनाया है। बिक्री के पहले दिन गैलेक्सी एम2एस की तुलना में गैलेक्सी एम 12 की बिक्री 3.65 गुना अधिक हुई, जिसे जनवरी 2021 में लॉन्च किया गया था।’

गैलेक्सी एम 12 दो वेरिएंट में आता है। फोन की खासियत 6000 एमएएच की बड़ी बैटरी है। स्मार्टफोन के 4 जीबी प्लस 64 जीबी वेरिएंट की कीमत 10,999 रुपये और 6 जीबी प्लस 128 जीबी वेरिएंट की कीमत



13,499 रुपये निर्धारित की गई है। आईसीआईसीआई बैंक क्रेडिट और डेबिट कार्ड वाले ग्राहकों के लिए सैमसंग, एमेजॉन की वेबसाइट और चुनिंदा रिटेल स्टोरों पर 1,000 रुपये का केशबैक ऑफर भी मिलेगा।

इसमें 6.5 इंच एचडी प्लस (720 गुणा 1,600 पिक्सल) टीएफटी इन्फिनिटी-वी डिस्प्ले है, जिसका आस्पेक्ट रेशियो 20:9 है। स्मार्टफोन एक्सनोस 850 एसओसी द्वारा संचालित है और इसे 6 जीबी रैम के साथ जोड़ा गया है। इसमें 128 जीबी इंटरनल

स्टोरेज दिया गया है। डिवाइस एंड्रॉइड-आधारित वन यूआई कोर ओएस पर चलता है और ड्युअल-सिम (नैनो) स्लॉट को सपोर्ट करता है।

इसमें पीछे की तरफ एक क्राइ कैमरा सेटअप है, जिसमें एफ/2.0 अपचर के साथ 48 मेगापिक्सल प्राइमरी सेंसर, मेगापिक्सल सेकेंडरी अल्ट्रा वाइड सेंसर, 2 मेगापिक्सल मैक्रो सेंसर और 2 मेगापिक्सल डेथ सेंसर पेश किया गया है। स्मार्टफोन में 8 मेगापिक्सल का सेल्फी कैमरा भी है।

रिलायंस के साथ डील पर रोक के खिलाफ फ्यूचर ग्रुप हाई

नई दिल्ली

फ्यूचर समूह ने रिलायंस के साथ 24,713 करोड़ रुपये के सौदे पर आगे बढ़ने से रोक के खिलाफ शनिवार को दिल्ली हाईकोर्ट का दरवाजा खटखटाया। फ्यूचर की इस अपील पर दिल्ली हाई कोर्ट के मुख्य न्यायाधीश न्यायाधीश डी एन पटेल और न्यायमूर्ति जसमीत सिंह की पीठ 22 मार्च को सुनवाई करेगी।

दिल्ली हाई कोर्ट की एक एकल पीठ ने ऐमजॉन की याचिका पर सुनवाई करते हुए रिलायंस के साथ समझौते पर आगे बढ़ने से फ्यूचर समूह को रोक दिया है। न्यायमूर्ति जैआर मिथा की पीठ ने 18 मार्च को दिये आदेश में कहा कि फ्यूचर समूह ने सिंगापुर पंचाट के आदेश की अवहेलना की है। इसके लिये अदालत ने समूह को दो सप्ताह के भीतर प्रधानमंत्री राहत कोष में 20 लाख

रुपये जमा करने को कहा है। ऐमजॉन ने अपनी याचिका में सिंगापुर पंचाट के 25 अक्टूबर 2020 के आदेश को अमल में लाने की अपील की थी। पंचाट ने अपने आदेश में फ्यूचर समूह को रिलायंस के साथ 24,713 करोड़ के सौदे पर आगे बढ़ने से रोका था। हाई कोर्ट की एकल पीठ ने इस संबंध में ऐमजॉन की याचिका पर सुनवाई करते हुए 28 अप्रैल को किशोर बियानी एवं अन्य को अदालत के समक्ष प्रस्तुत होने को कहा है।

इसके अलावा एकल पीठ ने बियानी एवं अन्य की संपत्तियां कुर्क करने तथा सभी को एक महीने के भीतर अपनी संपत्तियों को लेकर एक हलफनामा पेश करने को कहा है। अब फ्यूचर समूह ने एकल पीठ के इसी आदेश के खिलाफ अधिवक्ता हर्षवर्धन झा के माध्यम से अपील की है।

एलन मस्क की चेतावनी.. बंद हो सकती है टेस्ला..!

नई दिल्ली

दुनिया की सबसे मूल्यवान ऑटो कंपनी टेस्ला के सीईओ और दुनिया के दूसरे सबसे अमीर शख्स एलन मस्क ने कहा है कि अगर उनकी कारों का इस्तेमाल जासूसी के लिए किया जाता है तो उनकी कंपनी बंद हो सकती है। चीन की सेना ने अपने कुछ केंद्रों पर टेस्ला की कारों के प्रवेश पर रोक लगा दी है। इस पर प्रतिक्रिया व्यक्त करते हुए मस्क ने यह बात कही। मस्क ने कहा कि सिर्फ चीन ही नहीं बल्कि दुनिया के किसी भी देश में अगर ऐसा होता है तो टेस्ला कंपनी बंद हो सकती है।

टेस्ला की वैश्विक बिक्री में चीन की हिस्सेदारी 30 फीसदी है। चीनी सेना ने टेस्ला की कारों को अपने परिसर में घुसने से रोक दिया है। चीनी मिलिट्री के मुताबिक टेस्ला की कारों में लगे कैमरे से सुरक्षा व्यवस्था को खतरा हो सकता है। मस्क ने एक जानेमाने चाइनीज फोरम पर वचुअल डिस्कशन में कहा, 'हमारे लिए हर जानकारी को गोपनीय रखना अहम



है। अगर चीन या किसी दूसरी जगह टेस्ला की कारों का इस्तेमाल जासूसी के लिए किया जाता है तो हमारी कंपनी बंद हो जाएगी।'

चीन ने टेस्ला की कारों पर पाबंदी ऐसे समय लगाई है जब दोनों देश रिश्तों पर जमी बर्फ को पिघलाने के लिए अलास्का में मीटिंग कर रहे थे। अमेरिका में नए राष्ट्रपति जो बाइडेन के सत्ता संभालने के बाद दोनों देशों के बीच यह पहली बैठक है। मस्क ने दुनिया की दो बड़ी अर्थव्यवस्थाओं अमेरिका और चीन के बीच आपसी भरोसे को बढ़ाने

कोमाकी ने भारत में लॉन्च की अपनी इलेक्ट्रिक मोटरसाइकिल

नई दिल्ली



कोमाकी ने शुक्रवार को भारत में नई एमएक्स 3 इलेक्ट्रिक मोटरसाइकिल लॉन्च की। यह 2021 के लिए ईवी निर्माता का चौथा प्रोडक्ट है क्योंकि कंपनी ने इस साल की शुरुआत में तीन और टॉप स्पीड बैटरी चालित दोपहिया वाहनों को बाजार में उतारा था। कोमाकी एमएक्स 3 की कीमत 95,000 (एक्स-शोरूम, भारत) रखी गई है, कोमाकी एमएक्स 3 का दावा है कि गाड़ी सिंगल चार्ज पर 85-100 किमी चलती है जो राइडिंग स्टाइल के आधार पर बदलती है।

कंपनी के अनुसार, बाइक 1-1.5 यूनिट से अधिक बिजली की खपत नहीं करती है ताकि पूरी तरह से चार्ज हो सके और इस तरह से कुल मिलाकर चलने वाली लागत के मामले में ये बहुत ही 'पॉकेट फ्रेंडली' है। यह सुविधाजनक रीचार्जिंग के लिए रिमूवेबल ली-आईओएन बैटरी के साथ आता है। बाइक को तीन पेंट स्कीम डूब गार्नेट रेड, डीप ब्लू और जेट ब्लैक में पेश किया गया है।

कोमाकी एमएक्स 3 कई आधुनिक सुविधाओं के साथ

आती है जैसे कि सेल्फ डायग्नॉसिस और रिपेयर स्विच, रिजनेरेटिव डुअल डिस्क ब्रेकिंग, पार्किंग और रिवर्स असिस्ट, एक इनबिल्ट ब्लूटूथ स्पीकर, 3-स्पीड मोड और एक फुल कलर एलईडी डैश।

मैकेनिकल कॉम्पोनेंट्स की अगर बात करें तो एमएक्स 3 में 17 इंच का एलॉय व्हील्स, टेलीस्कोपिक शॉक एब्जॉर्बर, एलॉय व्हील्स और डिस्क ब्रेक्स दिए गए हैं, वहीं फ्रंट हेडलैंप और टेल लैंप पर हैलोजन, ब्लिंक्स और एलईडी यूनिट्स दी गई है। इसके अलावा, कोमाकी ने भारत में टीएन95, एसई और एम 5 इलेक्ट्रिक टू-व्हीलर्स भी पेश किए। टीएन95 एसई और एमएस इलेक्ट्रिक स्कूटर की कीमत क्रमश 98,000 रुपए और एसई 96,000 रुपए है। जबकि एम5 इलेक्ट्रिक मोटरसाइकिल की कीमत 99,000 रुपए है।

का जोर दिया।

चीन सबसे बड़ा बाजार

दुनिया का सबसे बड़ा कार मार्केट चीन है और इलेक्ट्रिक वीकल्स के लिए भी दुनिया भर की कार कंपनियों के लिए बहुत महत्वपूर्ण बाजार है। टेस्ला ने पिछले साल 2020 में चीन में 1,47,445 ईवी की बिक्री की थी जो दुनिया भर में टेस्ला की कुल कारों की बिक्री का 30 फीसदी था। हालांकि इस साल टेस्ला को चीन की ही एक कंपनी नियो इंक से कड़ी टक्कर मिल रही है। टेस्ला चीन में न सिर्फ ईवी की बिक्री करती है बल्कि वहां निर्माण भी करती है। 2019 में मस्क ने अलीबाबा के फाउंडर जैक मा से मंगल ग्रह और ऑर्टफिशियल इटैलीजेंस को लेकर चर्चा की थी। पिछले साल चीन में बनाई गई टेस्ला की मॉडल-3 सेडान्स के डिलीवरी इवेंट में मस्क ने स्टेज पर डांस किया था और अपनी जैकेट भी उतारी थी। इस घटना ने सोशल मीडिया पर काफी सुर्खियां बटोरी थी।

लॉन्च से पहले वन प्लस वॉच के प्री ऑर्डर की हुई शुरुआत

नई दिल्ली

वनप्लस अपना पहला स्मार्टवॉच लॉन्च करने के लिए पूरी तरह से तैयार है। कंपनी इस वॉच को वनप्लस 9 सीरीज के साथ लॉन्च करेगी। लेटेस्ट रिपोर्ट पर यकीन करें तो वनप्लस वॉच के प्री ऑर्डर की शुरुआत चीन में हो चुकी है जहां इसे 23 मार्च को लॉन्च किया जाना है। वनप्लस ने इसी हफ्ते वॉच की झलक दिखाई थी लेकिन फीचर्स को लेकर अब तक कोई खुलासा नहीं हो पाया है।

रिपोर्ट पर यकीन करें तो वनप्लस वॉच चीन के ऑनलाइन शॉपिंग प्लेटफॉर्म पर प्री ऑर्डर के लिए उपलब्ध हो चुका है। स्मार्टवॉच को बुक करने के लिए ग्राहकों को 600 रुपए देने होंगे। ग्राहक अगर

तुरंत इस वॉच को प्री बुक करते हैं तो उन्हें डिवाइस को खरीदने के दौरान 1100 रुपए की छूट मिलेगी। लिस्टिंग में हालांकि वॉच का डिजाइन नहीं दिखाया गया है। लेकिन इतना तो तय है कि वॉच ब्लूटूथ और जीपीएस कनेक्टिविटी के साथ आएगा।

कंपनी द्वारा पोस्ट किए गए एक शॉर्ट वीडियो में से एक ने यह भी सुझाव दिया कि डिवाइस वाटरप्रूफ होगा। टीजर के अनुसार यह ब्लैक कलर ऑप्शन में उपलब्ध होगा। कंपनी वादा कर रही है कि डिवाइस में एक शानदार और लाइट वेट डिजाइन होगा। एक टीजर ने सुझाव दिया कि स्मार्टवॉच में एक साइड बटन, रबर या सिलिकॉन स्ट्रैप और



एक गोल डायल होगा।

फीचर्स : वनप्लस वॉच में 4जीबी स्टोरेज और 46एमएम डायल होने की बात कही गई है। कथित तौर पर वनप्लस टीवी के लिए रिमोट के रूप में घड़ी का उपयोग करने में सक्षम होगा। यह वन प्लस की त्रेप चार्ज तकनीक के लिए समर्थन की पेशकश कर सकता है, जिसमें केवल 20 मिनट की चार्जिंग के साथ 7 दिनों की बैटरी लाइफ देने का दावा किया गया है।

यह दो रंग विकल्पों: सिल्वर और ब्लैक में उपलब्ध होने की उम्मीद है। रिपोर्ट के अनुसार, वनप्लस वॉच से फोन कॉल कर या जवाब दे सकते हैं। यह डिवाइस आपके फोन नोटिफिकेशन भी शो कर सकता है और म्यूजिक को कंट्रोल कर सकता है। इसे एलटीई वेरिएंट में पेश किया जाएगा। वनप्लस के सीईओ का वादा है कि स्मार्टवॉच 'एक किफायती कीमत पर एक बेस्ट-इन-क्लास अनुभव प्रदान करेगी।' उम्मीद है कि कंपनी 10,000 रुपए की कीमत के आसपास वनप्लस वॉच को लॉन्च करेगी। अगर इस सेगमेंट में वियेरेबल को लॉन्च किया जाता है।